

एकत्रित परिविक्षाधीन प्रशिक्षण कार्यक्रम-४
(सीपीटीपी-४) कक्ष अधिकारी गट ब संवर्गातील
परिविक्षाधीन उमेदवारांच्या परिविक्षा
कालावधीतील वेतनासंदर्भातील सूचनांमध्ये
सुधारणा

महाराष्ट्र शासन
सामान्य प्रशासन विभाग
शासन निर्णय क्रमांक: कअस १३१६/प्र.क्र.१३२/१४ब
मादाम कामा मार्ग, हुतात्मा राजगुरु चौक
मंत्रालय, मुंबई - ४०० ०३२.
दिनांक: २२ डिसेंबर, २०१७

संदर्भ :

- १) शासन निर्णय, सामान्य प्रशासन विभाग क्र. टिआरएन २०१३/प्र.क्र.८४/१३/१२-अ,
दिनांक २०.०१.२०१४
- २) शासन परिपत्रक, सामान्य प्रशासन विभाग क्र. टिआरएन २०१७/प्र.क्र.४७/१७/सीपीटीपी,
दिनांक २६.०७.२०१७
- ३) शासन शुध्दीपत्रक, सामान्य प्रशासन विभाग क्र. टिआरएन २०१७/प्र.क्र.४७/१७/सीपीटीपी,
दिनांक १९.०९.२०१७
- ४) शासन निर्णय, सामान्य प्रशासन विभाग क्र. कअस १३१६/प्र.क्र.१३२/१४ब, दिनांक २६.०९.२०१७
- ५) शासन परिपत्रक, सामान्य प्रशासन विभाग क्र. टिआरएन २०१७/प्र.क्र.४७/१७/सीपीटीपी,
दिनांक ०८.१२.२०१७

शासन निर्णय :-

संदर्भ क्र.१ येथील सामान्य प्रशासन विभाग, शासन निर्णय दिनांक २०.०१.२०१४ अन्वये महाराष्ट्र लोकसेवा आयोगामार्फत सरळसेवेने नियुक्त होणा-या गट-अ मधील परिविक्षाधीन अधिकाऱ्यांसाठी यशदा, पुणे या संस्थेमार्फत तसेच गट-ब मधील परिविक्षाधीन अधिकाऱ्यांसाठी वनामती, नागपूर या संस्थेमार्फत सन २०१४ पासून एकत्रित परिविक्षाधीन प्रशिक्षण कार्यक्रम सुरु करण्यास मान्यता देण्यात आली आहे.

२. राज्यसेवा (मुख्य) परीक्षा - २०१५ व २०१६ च्या आधारे महाराष्ट्र लोकसेवा आयोगाने शिफारस केलेल्या व त्याअनुषंगाने एकत्रित परिविक्षाधीन प्रशिक्षण कार्यक्रम -४ (सीपीटीपी-४) अंतर्गत प्रशिक्षण घेणा-या कक्ष अधिकारी - गट ब या संवर्गातील उमेदवारांचे प्रत्यक्ष प्रशिक्षण दिनांक ०१.०८.२०१७ पासून वनामती नागपूर येथे सुरु झाले आहे. सा.प्र.वि शा.प.दिनांक २६.०७.२०१७ व शा.शु.दिनांक १९.०९.२०१७ अन्वये एकत्रित परिविक्षाधीन प्रशिक्षण कार्यक्रम -४ साठी मार्गदर्शक सुचना निर्गमित केल्या आहेत. त्यानुसार मंत्रालयीन कक्ष अधिकारी गट ब संवर्गातील उमेदवारांच्या परिविक्षाधीन कालावधीतील वेतनासंदर्भात संदर्भाधीन क्र. ४ येथील शासन निर्णयान्वये निर्देश देण्यात आले आहेत.

३. आता सा.प्र.वि.शा.प. दिनांक ०८.१२.२०१७ अन्वये, एकत्रित परिविक्षाधीन प्रशिक्षण कार्यक्रम -४ साठी शा.प. दिनांक २६.०७.२०१७ अन्वये देण्यात आलेल्या मार्गदर्शक सुचनांमध्ये सुधारणा करण्यात आल्या आहेत. त्यानुसार कक्ष अधिकारी गट ब संवर्गातील परिविक्षाधीन प्रशिक्षणार्थीच्या वेतनाबाबत दिनांक २६.०९.२०१७ रोजीच्या शासन निर्णयान्वये देण्यात आलेल्या निर्देशामधील परिच्छेद ४ मधील मुद्दा क्र. “ब” व “ड” मध्ये खालीलप्रमाणे सुधारणा करण्यात येत आहेत :-

ब) परिविक्षाधीन कक्ष अधिकारी गट ब हे दिनांक २९ जुलै, २०१७ ते ०७ जानेवारी, २०१८ या २३ आठवड्यांच्या कालावधीत वनामती, नागपूर येथे प्रशिक्षण घेणार असून, सदर प्रशिक्षणार्थींना या २३ आठवड्यांच्या कालावधीत द्यावयाच्या ठोक वेतनासाठी प्रति महिना प्रति अधिकारी रू. २०,०००/- याप्रमाणे एकत्रितरित्या अग्रिम निधी संबंधित आहरण व संवितरण अधिकारी यांनी वनामती, नागपूर या संस्थेस उपलब्ध करून द्यावा.

ड) परिविक्षाधीन कालावधीतील खातेनिहाय तांत्रिक प्रशिक्षण या टप्प्याचे प्रशिक्षण पूर्ण झाल्यानंतर (एकूण २३ आठवड्यांनंतर) प्रशिक्षणार्थी/ परिविक्षाधीन कक्ष अधिकारी या विभागाकडे खातेनिहाय जिल्हा संलग्नता प्रशिक्षणाच्या टप्प्यासाठी हजर झाल्यापासून या उमेदवारांना नियमित वेतन प्रदान करण्यात यावे. त्याचप्रमाणे आधीच्या २३ आठवड्यांच्या कालावधीत अदा करण्यात आलेली ठोक वेतनाची रक्कम आणि नियमित वेतन यामधील फरकाची रक्कम देखील एक रकमी अदा करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१२२२१५२०३८४९०७ असा आहे. हा निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.भि.गुरव)

अवर सचिव, महाराष्ट्र शासन

प्रत,

१. महालेखापाल -१ (लेखा परीक्षा), महाराष्ट्र, मुंबई.
२. महालेखापाल-१ (लेखा व अनुज्ञेयता), महाराष्ट्र, मुंबई.
३. महालेखापाल-२ (लेखा परीक्षा), महाराष्ट्र, नागपूर.
४. महालेखापाल-२ (लेखा व अनुज्ञेयता), महाराष्ट्र, नागपूर.
५. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
६. महासंचालक, यशवंतराव चव्हाण विकास प्रशासन प्रबोधिनी, राजभवन आवार, बाणेर रस्ता, पुणे.
७. महासंचालक, वसंतराव नाईक राज्य कृषी विस्तार व्यवस्थापन प्रशिक्षण संस्था, वनामती, बोले पेट्रोल पंप जवळ, अमरावती रोड, धरमपेठ, नागपूर - ४४२ ४१०.
८. निवासी लेखा परीक्षा अधिकारी, मुंबई.
९. अवर सचिव, (का.क्र. सीपीटीपी), सामान्य प्रशासन विभाग, मंत्रालय, मुंबई.
१०. अवर सचिव, का. क्र.२६, सामान्य प्रशासन विभाग, मंत्रालय, मुंबई (आवश्यक कार्यवाहीकरिता)
११. जिल्हा कोषागार कार्यालय, नागपूर.
१२. निवडनस्ती.